



BELIEVERS EASTERN CHURCH

Office of the Metropolitan, Synod Secretariat, St. Thomas Community, Thiruvalla, Kerala, India.

மேய்ப்பரின் மடல்

மார்ச் / ஏப்ரல் 2023

சகல பேராயர்மார்கள் மற்றும் ஆயர், அருட்தந்தையர்கள், திருத்தொண்டர்கள், நற்செய்தியாளர்கள், சகோதரிகள் மற்றும் பிலிவர்ஸ் ஈஸ்டன் சர்ச்சின் உலகம் முழுவதும் இருக்கின்ற அனைத்து விசுவாசிகளுக்கும், பிதா, குமாரன், தூய ஆவியானவரின் நாமத்தினால் ஆசி மற்றும் வாழ்த்துக்கள். – ஆமென்.

கிறிஸ்துவுக்குள் அன்பான சகோதர சகோதரிகளே,

பிதா, குமாரன், தூய ஆவியானவரின் நாமத்தினால், தயவும் இரக்கமும் சமாதானமும் உங்கள் அனைவருக்கும் கிடைப்பதாக! †

மகா தவக்காலம் என்பது, தூய திருச்சபையின் மிகவும் முக்கியமான காலமாக அமைவதோடு, நாம் கிறிஸ்துவானவரோடு கூட அவருடைய சிலுவை, மரணம், அடக்கம் பண்ணப்படுதல், மற்றும் உயிர்த்தெழுதல் வரை பயணிக்கின்றோம்...

நாம் இந்த வருட தவக்காலத்தின் அரை இறுதியை அதாவது: “புனித வாரம்” என அழைக்கப்படும் காலத்திற்குள் அதாவது, ஏப்ரல் மாதம் 3ம் திகதி ஆரம்பிக்கப்பட்டு 9ம் திகதி நிறைவு பெறும் பஸ்கா ஞாயிற்றுக்கிழமைக்கு அருகில் இருக்கின்றோம். இந்த காலத்தில் எல்லா விதமான அதாவது, மன்றாட்டு, உபவாசம் மற்றும் கிறிஸ்துவானவரை பிரதிநிதித்துவம் செய்ய உள்ளார்ந்த பெலன் கிடைக்கும்படியாக நான் மன்றாடுகின்றேன்.

இப்பொழுது நாம் புனித வாரத்துக்குள் பிரவேசிக்கப்போகின்றபடியால், இக்காலத்தில் பிலிவர்ஸ் ஈஸ்டன் சர்ச்சின் விசுவாசிகளாகிய நீங்கள் அனைவரும் பின்பற்ற வேண்டிய சில விடயங்களை முன்வைக்கின்றேன். அதாவது:

1. நீங்கள் உங்கள் பிரதேசத்தில் திருச்சபையில் நடைபெறும் புனித வாரத்தின் அனைத்து வழிபாடுகளுக்கும் பங்குக்கொள்ளுங்கள். பஸ்கா ஞாயிற்றுக்கிழமை எமது ஆண்டவராகிய இயேசு கிறிஸ்துவானவரின் உயிர்த்தெழுதலை கொண்டாடுவதோடு, திவ்ய நற்கருணையில் பங்கேற்று எமது இருதயத்தில் உள்ள மகிழ்ச்சியோடு, உண்மையாகவே கிறிஸ்துவானவர் உயிர்த்தெழுந்தார் என்று ஒருவருக்கொரும கூறுவோமாக.

2. கிறிஸ்துவானவர் உயிர்த்தெழுந்த செய்தியின் மூலமாக, ஏற்படும் எதிர்பார்ப்பை மற்றவர்களோடு பகிர்ந்துக்கொள்ள அர்ப்பணித்து, அவர்களுடைய உள்ளார்ந்த சுகம் மற்றும் அவர்களை யதார்த்த நிலைமைக்கு கொண்டு வர செயல்படுங்கள். இந்த செய்தியை திருத்தாதான பவுலடிகளார் மற்றும் திருச்சபையின் முற்பிதாக்கள் அறிக்கைச் செய்ததோடு, எம்மிடத்திற்கும் இவ்விதமாகவே கிடைத்துள்ளது. அதைக் குறித்து நாம் 1 கொரிந்தியர் 15ம் அதிகாரத்தில் 3-4ம் வசனங்களில் கண்டுக்கொள்ளலாம். “நான் பெற்றுக்கொண்டதும் முதன்மையானது எனக்கருதி உங்களிடம் ஒப்படைத்ததும் இதுவே: மறைநூலில் எழுதியுள்ளவாறு கிறிஸ்து நம் பாவங்களுக்காக இறந்து, அடக்கம் செய்யப்பட்டார். மறைநூலில் எழுதியுள்ளவாறே மூன்றாம் நாள் உயிருடன் எழுப்பப்பட்டார்.” (1கொரிந்தியர் 15:3-4). தினசரி பிரார்த்தனை செய்து, நோயாளர்களை சந்தித்து, பாடுகள் அனுபவிக்கின்றவர்களை ஆறுதல்படுத்தி, ஏழை மற்றும் தேவையோடு உள்ளவர்களுக்கு வார்த்தையினாலும் செயலினாலும் இரக்கத்தை காண்பிப்பதன் மூலம் இதை உங்களால் செய்ய முடியும்.

3. உங்கள் குடும்பத்தில் ஒருவர், அயலவர் அல்லது நீங்கள் பணி புரியும் இடத்தில் ஒருவர் வாழ்க்கையில் கஷ்டத்தோடு பயணிப்பாராயின் அவருக்கு விசேட பிரார்த்தனைகள் தேவைகள் இருக்குமாயின் உங்களுடைய ஆலயத்துக்கு அழைத்து உங்கள் குருவானவரை சந்திக்கச் செய்து அது தொடர்பாக மன்றாடி, எதிர்பார்ப்பை தேடிக்கொள்ளவும், மீள் கட்டியெழுப்பவும் அவர்களுக்கு உதவி செய்யுங்கள். விசுவாசிகளாக குருவானவரோடு மன்றாடி இறைவனுடைய வாக்குறுதிகளைப் பிடித்துக்கொள்ளுங்கள்.

4. தினசரி மன்றாடுங்கள். வாலிப சகோதர சகோதரிகள் தூய திருச்சபையிலும், சமுதாயத்திலும் பணிபுரிய அர்ப்பணிக்குமாறு எமது ஆண்டவராகிய இயேசு கிறிஸ்துவானவர் இவ்வாறு மன்றாட எமக்கு கட்டளையிட்டு இருக்கின்றார். “அப்பொழுது அவர் தம் சீடர்களை நோக்கி, அறுவடை மிகுதி; வேலையாட்களோ குறைவு. ஆகையால் தேவையான வேலையாள்களைத் தமது அறுவடைக்கு அனுப்பும்படி அறுவடையின் உரிமையாளரிடம் மன்றாடுங்கள்” என்றார். (புனித மத்தேயு 9:37-39)

அதே போல உங்கள் பிள்ளைகள் ஆண்டவருடைய அழைப்பை பெறும்படியாக மன்றாடுவதற்கு உங்கள் தனிப்பட்ட வாழ்க்கையில் தீர்மானியுங்கள். அது உங்கள் வாழ்க்கையின் மிகவும் பிரியமுள்ள விடயமாகும்.

5. கடைசியாக என்னுடைய சகோதர சகோதரிகளே, எமது வாழ்க்கையில் அத்திவாரம் கிறிஸ்துவானவரின் உயிர்த்தெழுதல் ஆகும். அது வாழ்க்கையின் பாரதூர பிரச்சினைகளுக்கு தீர்வைப் பெற்றுத்தருவதோடு, மரணத்தின் பின்னரான வாழ்க்கையைக் குறித்து இருக்கும் எதிர்பார்ப்பாகும். நீங்கள் உயிருள்ளவராக இருக்கின்றபடியால் எமக்கு தைரியமாக நாளைய தினத்திற்கு முகம் கொடுக்க முடியும். அதே போல் தைரியத்தையும் எதிர்பார்ப்பையும் எமக்கு பெற்றுத் தருகின்றது. அவர் உயிரோடு இருக்கின்றார். புனித யோவான் 14:19ம் வசனத்தில் குறிப்பிடப்பட்டுள்ளவாறு நாமும் அவருக்குள் வாழ்கின்றோம். “இன்னும்

சிறிது காலத்தில் உலகம் என்னைக் காணாது. ஆனால், நீங்கள் என்னைக் காண்பீர்கள். ஏனெனில், நான் வாழ்கிறேன்; நீங்களும் வாழ்வீர்கள்.” (புனித யோவான் 14:19) ஆகையால் தினந்தோறும் எதிர்பார்ப்போடும் நல்லெண்ணத்தோடு போராட்டத்தின் மத்தியில் வாழ்வதாக நினைத்துக்கொள்ளுங்கள். ஏனெனில் உயிர்த்தெழுந்த ஆண்டவர் மீது நம்பிக்கை வைத்துள்ள நீங்கள் வெட்கப்படமாட்டீர்கள். நானும் உங்கள் ஆன்மீக தந்தையாக நீங்கள் பயணிக்கும் இந்த பயணத்தில் உங்களோடு இருப்பதோடு, தினந்தோறும் உங்களுக்காக மன்றாடுகின்றேன்.

எல்லா நாட்களிலும் எமது உயிர்த்தெழுந்த ஆண்டவருடைய தயவும், இரக்கமும், நித்திய ஒளியும் உங்களை பெலப்படுத்துவதாக!

தாய திருச்சபை பணியில் ஈடுபட்டிருக்கும்,
கிறிஸ்துவுக்குள் உங்கள் தந்தை,



மோரன் மோர் அத்தனேசியஸ் முதலாவது யோஹான்
மெற்றோபொலிட்டன் அடிகளார்.